

ایران میں دین اور دینی کی کشمکش

خلیل حامدی

ایران میں ایک سال سے متواتر خونیں ڈرامہ کھیلا جا رہا ہے۔ ————— ملحد اور لادین عنصر تمام اخلاقی اور انسانی اصولوں کو پس پشت ڈال کر دین کے استیصال اور دین پسندوں کو تہ تیغ کرنے پر اترتا ہوا ہے۔ نشہ اقدار نے اس کے فہم و فکر کو اس حد تک ماؤٹ کر دیا ہے کہ اپنی گھٹیا خواہشات کی خاطر ملک کے ۴ کروڑ باشندوں سے اس نے جنگ ٹھان رکھی ہے۔ دین پسندوں کو ”قدامت پرستی“ اور تاریک خیالی کا طعنہ دینے والے یہ حضرات سینکڑوں ہی خواہان وطن کا خون بہا کر اور ہزاروں کو جیلوں میں ظلم و تشدد کا نشانہ بنا کر بھی ”ترقی پسندی“ اور روشن خیالی کے ٹھیکیدار بنے بیٹھے ہیں۔ یہ پورے ملک کا اخلاقی دیوالیہ نکال دیتے ہیں، ۴ کروڑ افراد کی شہری آزادیوں کو غصب کر لیتے ہیں، اپنے تمام عہد و پیمان کے پڑے پڑے اڑا دیتے ہیں اور ملک کے دستور اساسی میں ناجائز تصرف کرتے ہیں اور جب ان کو یہ ہزار اخلاص و غیر خواہی ٹوکا جاتا ہے تو عقل کے ناخن لینے کے بجائے گف بدین ہو جاتے ہیں کرنے والوں پر فیملی بے زنجیر کی طرح ٹوٹ پڑتے ہیں۔ نہ عورتوں کی عزت و ناموس کا انہیں لحاظ ہوتا ہے اور نہ مظلوم بچوں اور سفید ریش بڑھوں کے لیے ان کے دل میں رحم و رعایت۔

یہ خونیں ڈرامہ ایران میں پورے ایک سال سے کھیلا جا رہا ہے۔ اس ڈرامے کا سفاک کردار خوش ہے کہ وہ قتل بھی کرتا ہے تو چرچا نہیں ہوتا اور اس کا مظلوم مگر خن بجا نب کردار بے آواز ہے، اس کی زبانیں مقفل ہیں۔ اس کے قدم زیرِ حراست ہیں۔ اس کی ستم رسیدگی سے دنیا کو مطلع کرنے کے لیے کوئی خبر رساں ایجنسی تیار نہیں ہے۔ بلکہ تمام بیرونی خبر رساں ایجنسیاں، جو کلینتہ مخالفین اسلام اور زیادہ تر یہودیوں کے ہاتھ میں ہیں، دنیا کو اس کی اٹلی ہی خبریں مہیا کر رہی ہیں۔ ہم آپ کو آئندہ صفحات میں اس

ڈرامے کی تفصیل سناتے ہیں۔ یہ درحقیقت ایران میں الحاد اور دین کی کشمکش کی داستان ہے جو علماء ایران و عراق کی ارسال کردہ مطبوعات سے اخذ کر کے یہاں درج کی جا رہی ہے۔

ایران کی موجودہ حالت | اس خوئی ڈرامے کی تفصیلات معلوم کرنے سے پہلے چند باتیں نگاہ میں

رہنی ضروری ہیں:

۱۔ ایران اقتصادی لحاظ سے بالکل تباہ ہو چکا ہے۔ اس کا تمام تر دار و مدار خارجی امداد پر ہے۔ غربت، افلاس اور مفلوک الحالی ایرانی قوم کو زندہ درگور کر چکی ہے۔ ایران کے بڑے بڑے تجارتی ادارے اور اقتصادی منصوبے صرف چند لوگوں کی مٹھی میں ہیں، جن کی اکثریت یہودی ہے۔ یہودی سرمایہ دار اپنے سرمائے کے بل بوتے پر ایران کے کلیدی مناصب پر بچھا رہے ہیں۔ ایک طرف یہ کاروبار پر اباہہ داری کی بدولت ایرانی عوام کے خون کا آخری قطرہ نچوڑ چکے ہیں اور دوسری طرف یہ بے پناہ اثر و نفوذ کی وجہ سے ایران میں اپنی جڑیں مضبوط کرتے جا رہے ہیں۔ اور ایران میں ان کو وہ مراعات حاصل ہیں جو خود اسرائیل میں یہودیوں کو حاصل نہیں ہیں۔ ان کے وسیع اثرات کا اندازہ صرف اس ایک مثال سے ہو سکتا ہے کہ ایران ریڈیو ایکسپریس کی ملکیت ہے۔ یہ شخص چند سال پیشتر معمولی تاجر تھا لیکن اب یہ ایران میں بیسیوں کمپنیوں کا مالک اور بیسیوں کا حصہ دار ہے۔ سرکار و ریاست اسے غیر معمولی تقریب حاصل ہے۔ درآمد و برآمد کی تمام کھجیاں اس کے ہاتھ میں ہیں۔

۲۔ اخلاقی لحاظ سے بھی ایران روز بروز انحطاط کی طرف چلا جا رہا ہے۔ عوام کے اخلاقی سرمایہ پر سب سے بڑا حملہ برسر اقتدار طبقہ کی طرف سے ہو رہا ہے۔ ایران کا شاہی خاندان اور طبقہ امراء خود بھی اخلاقی لحاظ سے دیوالیہ ہو چکا ہے اور اپنی اخلاقی غلامت سے پورے ملک کو بھی طوٹ کر رہا ہے۔ اس کی تمام تر کوشش یہی ہے کہ قوم کی عورتوں میں بے حیائی اور نوجوانوں میں بے کرداری پھیلائی جائے۔ مگر عام ایرانی خاتون ابھی تک اپنی مذہبی اور تاریخی روایات کو سینے سے لگاتے جوتے ہے۔ سیاسی اور معاشرتی مشغلوں سے اُسے دور کا واسطہ نہیں ہے۔ ایران کے حکمران اور سرمایہ دار جن عشرت کو شیعوں میں غرق ہیں وہ اُن سے بیزار ہے۔ وہ عالمی مسائل و تنازعات میں بھی اپنے مذہب ہی کو ترجیح دیتی ہے اور

یہی چیز ایران کے حکمرانوں کے لیے سوہانِ روح بنی ہوئی ہے۔

۳۔ ایران کے ۲ کورڈ باشندے اپنی جہالت و غربت کے باوجود دین سے وابستگی ختم کرنے کے لیے تیار نہیں ہیں۔ ان کے دل و دماغ پر اپنے مذہبی پیشوا اور علماءِ قائلین ہیں۔ ان کے مشائخ جس چیز کو اسلام کے منافی قرار دیتے ہیں اُسے کوئی طاقت اُن سے نہیں منوا سکتی۔ عوام کی اس اندھی عقیدت سے ملاحظہ سمجھت چیں بچیں ہیں۔ اور اس اندھی عقیدت کو ختم کرنے کے لیے تین عناصر پوری طرح متحرک ہیں: یہودی، کمیونسٹ، اور بہائی۔ اور چونکہ خلیفہ ان کو نسل سے مسترد محاذ ایران سے دین کا نام و نشان مٹانے کے لیے پوری طرح تیار ہوا ہے۔

۴۔ جیسا کہ پیرا گراف نمبر ۱ میں عرض کیا گیا ہے، ایران کی اقتصادی رگ یہودی سرمایہ داروں کے ہاتھ میں ہے۔ یہودی اپنے اقتصادی نفوذ کے ذریعہ درپردہ سیاسی اغراض کی خدمت بھی کر رہے ہیں اور نشر و اشاعت کا بڑا موثر ذریعہ ان کے تصرف میں ہے۔ فری میسن کا بڑا مضبوط مرکز ایران میں کام کر رہا ہے اور مختلف راستوں سے ایرانی سیاسیات پر اثر انداز ہو رہا ہے۔ یہی وجہ ہے کہ تمام اسلامی ممالک میں سے صرف دو ملک ایسے ہیں جنہوں نے اسرائیل کو تسلیم کیا ہے۔ ایک ترکی اور دوسرا ایران۔ ترکی صیہونی زعماء اور مفکرین کا ہیڈ کوارٹر ہے۔ انہوں نے ترکی میں اسلامی تہذیب پر ضرب کاری لگانے کے بعد اب ایران پر اپنی نگاہیں مرکوز کر رکھی ہیں۔ ایران کا بہائی فرقہ جو چند سال پیشتر خلافتِ قانون قرار دے دیا گیا تھا، یہودیوں کا آلہ کار بنا ہوا ہے اور اختیارات و وسائل میں اس کا زہر بلا خون مسلسل سرایت کرتا جا رہا ہے۔ رہے ایران کے کمیونسٹ، تو وہ ماسکو کے اشارے پر ناپاچ رہے ہیں۔

۵۔ ایران کے علماءِ باہمی اختلافات سے پاک ہیں۔ کچھ پانچ سالوں سے انہوں نے عصری تقاضوں کے پیش نظر اپنے کام میں معتدبہ تبدیلیاں کرائی ہیں۔ ان کی زیادہ تر توجہ اب مذہب کے کلامی مسائل اور فروعی اختلافات کے بجائے ملتِ اسلامیہ کی اصلاح پر مرکوز ہے۔ انہوں نے اپنے تمام اداروں کو ایک منظم تحریک کی شکل دے رکھی ہے۔ ان کا سب سے بڑا مرکز ہے جہاں ان کے مذہبی پیشوا رہتے ہیں۔ تم میں ایک بہت بڑا تعلیمی ادارہ اور ایک اشاعتی مرکز قائم ہے۔ تعلیمی ادارہ والجاغذا (اسلامیہ)

میں ۶ ہزار کے قریب طلبہ زیر تربیت ہیں۔ ان کے اشاعتی مرکز نے پچھلے ۵ سال میں اسلام کے سیاسی اجتماعی اور اقتصادی نظام پر مسلسل لٹریچر شائع کیا ہے۔ اس کے تحت ایک منسب و ادارہ ترقی کا کام کر رہا ہے جو اردو، عربی اور انگریزی زبانوں سے اسلامی لٹریچر کو فارسی میں منتقل کر رہا ہے۔ اس ادارہ سے جہاں ایک طرف اسلام کے نظام حیات پر مختلف کتابیں شائع ہوتی ہیں وہاں ایران کے موجودہ حالات پر بھی بھرپور تنقید کی گئی ہے اور حکمران طبقے کی بدکرداریوں، یہودیوں کی ریشہ دوانیوں اور استعماری سازشوں کو بے خوف و خطر بے نقاب کیا گیا ہے۔ ایران کے حکمرانوں کی نگاہ میں یہ مذہبی تحریک اور اس کا روز افزوں پھیلاؤ بڑی طرح کھٹک رہا ہے اور وہ اسے ختم کرنے کے لیے بہانے ڈھونڈ رہے ہیں۔

تازہ واقعات | اس پس منظر کے بعد اب اس خونیں ڈرامہ کی تفصیل سنیں جو ایک سال سے ایران میں کھیلا جا رہا ہے :

اس ڈرامے کی ابتدا پچھلے سال ۸ ربیع الثانی ۱۳۸۲ھ کو ہوئی جبکہ ایرانی کا بینہ نے وزیر اعظم اسد اللہ علم کی صدارت میں قانون انتخاب کے ترمیمی بل پر قبضہ ثابت کی اور اس کی رو سے اشدہ کے لیے یہ طے کر دیا گیا کہ :

۱۔ ایرانی عدالتوں اور دوسرے اداروں میں قرآن کریم کے بجائے "آسمانی کتاب" کی طرف رجوع کیا جائے گا۔

۲۔ عورتیں انتخابات میں حصہ لے سکیں گی۔ ووٹوں کی حقیقت سے بھی اور امیدوار کی حیثیت سے بھی

۳۔ غیر مسلم کو بھی ووٹ دینے اور امیدوار بن کر کھڑا ہونے کا حق ہوگا و مخلوط انتخاب کے اصول کے

تحت :-

اس بل کی منظوری پر پورے ملک میں منہگامہ برپا ہو گیا۔ ملک بھر کے علماء اور دانشوروں اور

سیاسی و اجتماعی حلقوں نے اس کی شدید مخالفت کی، اس کے مضمرات و نتائج کے خطرے سے قوم کو

آگاہ کیا، اور اسے خلاف اسلام اور منافی جمہوریت قرار دیا۔ علماء اور دانشوروں کے بیان کے مطابق

یہ بل یہودی اور سامراجی عناصر کا راستہ ہمارے کرنے کے لیے نافذ کیا گیا ہے۔ کیونکہ غیر مسلموں کو درجہ صرف چند

یہودیوں سے عبارت ہیں، مخلوط انتخاب کے اصول کے تحت انتخاب میں حصہ لینے کا حق دینے کے معنی یہ ہیں کہ آئندہ انتخابات میں یہودی اور ان کے ہمسفر اپنی اختصاصی طاقت اور اپنے وسیع ذرائع نشر و اشاعت کے بل پر بڑی کامیابیاں حاصل کر سکتے ہیں۔

ملک گیر ہنگاموں کے جواب میں وزیر اعظم اسد اللہ علم نے ترمیمی بل کا عجیب و غریب فلسفہ بیان کرنا شروع کر دیا جس سے یہ ہنگامے فرو ہونے کے بجائے مزید بڑھ گئے۔ اور جب حکومت کے پاس دلیل کی کوئی طاقت نہ رہی تو اس نے تشدد اور تہدید کا راستہ اختیار کر لیا۔ علماء پیدست، اندازی شروع کر دی جو ان ہنگاموں میں پیش پیش تھے، امدان کو طرح طرح کی دھمکیوں سے مرعوب کرنے کی کوشش کی گئی۔ اس قانون کے خلاف لٹریچر شائع کرنے یا بیان جاری کرنے پر پابندی لگا دی گئی۔ اور جن لوگوں کے پاس ایسا کوئی لٹریچر تھا انہیں گرفتار کر لیا گیا۔ بیرونی دنیا کو اس کشمکش سے بے خبر رکھنے کے لیے اخبارات کو اس کے بارے میں خبریں شائع کرنے کی ممانعت کر دی گئی مگر ان تمام تنہکندوں اور تہدیدوں سے عوام کی مخالفت میں کوئی کمی نہ ہوئی۔ عوام کی شدید مخالفت اور علماء اور زعماء کی متفقہ تنقید کے سامنے وزیر اعظم کو بالآخر گھٹنے ٹیکنے پڑے اور ۳ رجب ۱۳۸۲ء کو یعنی بل کی منظوری کے صرف دو ماہ بعد، ایک پریس کانفرنس میں یہ اعلان کرنا پڑا کہ ریاست کی مجلس اعلیٰ نے سولہویں ترمیمی بل پر، جو ۸ جمادی الاول کو کاہنہ کی طرف سے منظور کیا گیا تھا، عملدرآمد روک دیا ہے۔

واضح رہے کہ قانون انتخاب کا یہ ترمیمی بل ایران کی کاہنہ نے منظور کیا تھا۔ ایران کا ایران زیریں (داسبلی، اور ایوان بالا (سینٹ) دونوں ایک عرصہ سے معطل ہیں۔ اور ایرانی دستور کی رو سے اس نوعیت کی کوئی ترمیم ایوان زیریں اور ایوان بالا ہی کر سکتا ہے۔ کاہنہ کا یہ تصرف جمہوریت اور ایران کے قانون اساسی کے صریح منافی تھا۔

شاہ کی مداخلت | وزیر اعظم کی سہمائی کے بعد ایمان کا سربراہ مملکت اس میدان میں نکلتا ہے اور فریضہ ہے کہ اس انتہائی سنجیدہ مسئلے میں قانونی راستہ اختیار کرنے کے بجائے اسی نوعیت کے تنہکندے استعمال کرتا ہے جو دنیا کے اندر استعماری طاقتیں غلام ممالک کے حق میں استعمال کرتی رہی ہیں۔

شاہ نے شعبان ۱۳۸۲ھ کے اوائل میں طہران میں ایک نکل ایران کسان کانفرنس منعقد کی اور اس کے افتتاحی اجلاس میں ۱۵ ہزار مزدوروں اور کسانوں کے سامنے تقریر کرتے ہوئے اعلان کیا کہ ہمیں سربراہ مملکت اور قائد افواج کی حیثیت سے چھ باتوں پر ایرانی عوام سے استصواب کرانا چاہتا ہوں اور امید رکھتا ہوں کہ ایرانی عوام ان چھ باتوں میں میرا ساتھ دیں گے۔ ان چھ باتوں میں سے ایک وہ ترمیمی بل بھی تھا جسے کابینہ نے منظور کیا تھا اور وزیر اعظم نے عوام کی شدید مخالفت کے پیش نظر واپس لے لیا تھا۔ باقی پانچ امور زرعی اور صنعتی اصلاحات سے متعلق تھے اور ان میں کسانوں اور مزدوروں کو زمینوں اور کارخانوں کی آمدنی میں برابر کا حصہ دار بنانے کا وعدہ تھا اور اوقاف کی زمینوں کو قومی ملکیت میں لینے کا اعلان تھا۔ انتخاب کے ترمیمی بل میں مزید وضاحت کر دی گئی کہ عورت کو مرد کے مساوی حقوق دیتے جائیں گے (وراثت وغیرہ میں)۔ شاہ نے استصواب کے لیے ۲۹ شعبان ۱۳۸۲ھ کی تاریخ مقرر کر دی اور استصواب کے اعلان اور انعقاد کے درمیان نہایت محدود وقفہ رہا گیا۔ اس واقعہ میں ایرانی عوام اور حکمرانوں کی طرف سے جو رد عمل ہوا ہے اس کی مختصر روداد یہ ہے:

رد عمل | ملک بھر میں حسب سابق منہگامے برپا ہو گئے۔ دار الحکومت طہران میں زبردست احتجاجی جلسوں نکلا جس میں لاکھوں کی تعداد میں مردوں، عورتوں اور طلبہ نے شرکت کی اور شاہ سے مطالبہ کیا کہ اس خلاف قانون فیصلے کو منسوخ کیا جائے۔ عوام الناس نے احتجاج کو کامیاب بنانے کے لیے علماء کا پورا ساتھ دیا۔ دوکانداروں اور تعلیمی اداروں نے ہڑتال کی اور پورا شہر طہران کی سڑکوں پر نکل آیا۔ ملک کے باہر بھی ایرانی طلبہ اور تاجروں نے احتجاج کیا۔ واشنگٹن میں آدر جرمی کے متعدد شہروں میں ایرانی طلبہ نے مظاہرے کیے جن کی خبریں اخبارات اور ریڈیو سے نشر ہوئیں۔ واشنگٹن میں ایرانی طلبہ نے ایران کے سفارت خانہ میں مظاہرہ کیا اور اپنے سینر سے مطالبہ کیا کہ ان کے احتجاج کو شاہ تک پہنچایا جائے۔ ایران، عراق، لبنان اور دوسرے ممالک سے شاہ کو اور طہران کے ذمہ دار حلقوں کو ہزاروں احتجاجی برقیے، محضرتے اور خطوط بھیجے گئے جن میں شاہ کی میکیا ویلی سیاست پر اظہار نفرت کیا گیا۔

ظلم و ستم | ایران کے مذہبی مرکز قم میں بھی زبردست مظاہرہ ہوا جس میں ہر طبقہ و خیال کے لوگوں نے

شرکت کی اور استعمار پسندوں، یہودیوں اور کپونسٹوں سے ملک کو نجات دلانے کا مطالبہ کیا۔ اس جلسوں میں دس ہزار افراد نے منظم طور پر شرکت کی۔ مظاہرین نے ہاتھوں میں قرآن کریم اٹھا رکھا تھا اور نعرہ لگا رہے تھے کہ ”ہم قرآن کے تابع ہیں۔ یہ کتاب جو فیصلہ کرے وہ برحق ہے“ پولیس اور امن کے دستوں نے مظاہرین کو منتشر کرنے کے لیے تشدد کا استعمال کیا اور لوگوں پر لاطھیوں اور گولیاں برسائیں۔ قم کے مدرسہ فیضیہ میں گھس کر علماء اور طلبہ پر تہ بول دیا اور ان کا ساز و سامان لوٹ لیا اور کثیر تعداد کو جیلوں میں بند کر دیا۔

طهران یونیورسٹی کے طلبہ اور اساتذہ نے احتجاجی جلسوں نکالے۔ پولیس نے طلبہ کے جلسوں پر تشدد لاطھی چارج کیا جس سے سینکڑوں افراد زخمی اور بے ہوش ہو گئے۔ حکومت کی اس کارروائی پر ایران کے تمام جلسوں میں سخت نفرت اور مذمت کا اظہار کیا گیا۔ زخمی طلبہ کو پہلے طهران کے ہسپتال میں داخل کیا گیا، مگر زائرین کی کثرت کی وجہ سے زخمیوں کو ہسپتال سے قبل از وقت ڈسچارج کر دیا گیا۔

تبریز میں عوام نے ریڈیو اسٹیشن کے سامنے مظاہرہ کیا اور صبح سے لے کر شام تک مظاہرین اور پولیس کے درمیان مقابلہ ہوتا رہا۔ مقابلہ میں کچھ لوگ مارے گئے اور بکثرت زخمی ہوئے۔ جو بچ گئے انہیں گرفتار کر کے جیلوں میں ڈال دیا گیا۔

طهران کی ”قرن قلعہ“ جیل اور ”قصر فجر“ جیل مظاہرہ اور احتجاج کرنے والوں سے بھری پڑی ہیں۔ ان پر الزام یہ ہے کہ انہوں نے شاہ کی ”مقدس نیت“ کی توہین کی ہے۔

قم میں سیدہ معصومہ کے روضہ کے متواتی ابوالفضل تولیت کو گرفتار کر لیا گیا کیونکہ انہوں نے شاہ کے حکم کی تعمیل نہیں کی تھی۔ شاہ جب قم کے دورہ پر جانے لگے تو ابوالفضل تولیت نے بھیجا گیا تھا کہ وہ شاہ کا استقبال کریں اور پورے مذہبی مراسم کے ساتھ ان کا خیر مقدم کریں۔ چونکہ شاہ کا یہ دورہ استصواب کے سلسلہ میں تھا اس لیے متواتی مذکور نے احتجاجاً استقبال کرنے سے انکار کر دیا۔ اسی جرم کی پاداش میں وہ آج تک نذر زنداں ہیں۔

علماء کی مخالفت ایران کے تمام ممتاز علماء نے عوام کو ریفرنڈم میں حصہ لینے سے روک دیا۔ ان میں سے ایک نے کہا کہ ”ایران کے مذہبی مرکز، قم کے پیشوا سید کاظم شریعت مداری، ایران کے ایک اور نمایاں مذہبی

آیت اللہ ابراہیم خاں اور حسن طباطبائی دآیت اللہ بروجردی مرحوم کے صاحبزادے، اور آیت اللہ خمینی میں شیراز کے ۲۴ علماء کا مشترکہ فتویٰ بھی استصواب کی تحریم پر صادر ہوا۔ ان فتاویٰ میں استصواب کے مضمرات اور پس پردہ اغراض پر روشنی ڈالی گئی۔

علامہ کاظم شریعت مداری نے اپنے فتویٰ میں وضاحت کی کہ "ایسے بنیادی معاملہ میں عوامی نمایندوں کے بغیر استصواب کا راستہ اختیار کر لینا انتہائی خطرناک ہے۔ کیونکہ اگر یہ دروازہ ایک مرتبہ کھول دیا گیا تو کل اس امر پر استصواب ہو گا کہ ایران کا سرکاری دین اسلام کے علاوہ کوئی اور ہونا چاہیے، ملک کے اندر ایسے منافق موجود ہیں جو بدنامی کے راستے دیں گے کہ اس ملک کے لیے اسلام موزوں نہیں ہے بلکہ یہودیت یا کمیونزم موزوں ہے۔ نیز یہ استصواب ملک کے قانون اساسی کے منافی ہے کیونکہ قانون اساسی میں استصواب کا طریقہ اختیار کرنے کا ذکر نہیں ہے، اور ستم یہ ہے کہ یہ استصواب خود قانون اساسی کے اندر ترمیم کرنے کے لیے کروایا جا رہا ہے۔ چند سال پیشتر ایک حکومت نے استصواب کا طریقہ تجویز کیا تھا مگر بعد کی تمام حکومتوں نے اسے مورد تنقید ٹھہرایا اور اس حکومت کی بد اعمالیوں میں اسے سرفہرست شمار کیا۔ نیز ایرانی قوم اپنی راستے دینے کے لیے پوری طرح آزاد نہیں ہے۔ اسمبلی اور سینٹ معطل ہیں۔ پروپیگنڈا کے تمام وسائل حکومت کے ہاتھ میں ہیں۔ لوگوں کے ہاتھ میں ہیں جو ایرانی عوام کے نظریات کے دشمن ہیں۔ اختیارات پر حکومت کا مندرجہ ہے۔ عوام کے رہنما جس بات کو بھینا نا چاہتے ہیں اسے روک دیا جاتا ہے۔ اور استصواب کے لیے وقفہ بھی بہت محدود رکھا گیا ہے۔" علامہ موصوف نے فتویٰ میں شاہ کہ تہذیب دلائی کہ اگر آپ اپنے زیر استصواب مسئلہ کے بارے میں عوامی راستے معلوم کرنا ہی چاہتے ہیں تو ان منظر ہروں اور جلوہ سوں سے منہ مٹ کر لیں جو طہران، تبریز، شیراز اور دوسرے شہروں میں ہو رہے ہیں۔ علامہ موصوف نے حکومت کے تشدد اور سخت گیری پر بھی شدید احتجاج کیا۔ امام خمینی اور آیت اللہ حسن عباہی نے بھی اپنے فتاویٰ میں واضح کر دیا کہ ان مسائل

میں عوام کی رستے دریافت کرنا جن کا صاف حکم شریعت اسلامی میں موجود ہے، حرام ہے۔ کسی مسلمان کو یہ حق نہیں پہنچتا کہ وہ ان مسائل میں رستے دریافت کرے یا رستے دے جن کا فیصلہ خدا اور رسول کر چکے ہوں۔

حکومت کی جوابی کارروائیاں | حکومت نے عوامی مظاہروں کے بالمقابل مظاہروں کا انتظام کیا۔ ایران کی قاضی عورتوں اور ترقی پسند بیگیاں کے ہاتھوں میں پہلے کارڈ دے کر طہران کی سڑکوں پر شاہ کے حق میں نعرے لگوائے۔ اور پھر ان ناکام مظاہروں کی تصویریں اور من گھڑت رودادیں شائع کر کے ایرانی عوام کو اور بیرونی دنیا کو دھوکہ دینے کی کوشش کی۔ شاہ اور اس کی موجودہ حکومت عوامی مجالس کو معطل کر کے مذکورہ مسائل پر مستصواب سے جن خواہشات کو پورا کرنا چاہتی تھی وہ اگرچہ ٹھیک چھپی نہیں تھیں لیکن خود ان کے اپنے متعدد بیانات سے مزید ان کی وضاحت ہو گئی۔ کئی ایرانی کسان کا فرانس میں، جس کے افتتاحی اجلاس میں شاہ نے استصواب کا اعلان کیا تھا، ایران کے وزیر زراعت لرستانی نے ۱۵ ہزار مزدوروں سے خطاب کرتے ہوئے کہا:

”ہم مزدوروں اور کسانوں کے حالات بہتر بنانا چاہتے ہیں۔ ہم فساد انگیز قدامت پرستی کا قلع قمع کرنا چاہتے ہیں۔ عورت کو رسائی میں مناسب مقام دینا چاہتے ہیں۔“

اس کے بعد وزیر صاحب نے ایک باپردہ عورت کی طرف اشارہ کر کے کہا: ہم اپنے معاشرے سے پردے کے جھکڑے کو ختم کرنا چاہتے ہیں۔۔۔۔۔ کیونکہ پردہ عورت کی سوشل سرگرمیوں میں حائل ہو رہا ہے۔۔۔۔۔ وزیر صاحب نے کسانوں اور مزدوروں سے پوچھا کہ کیا آپ لوگ ہمارا ساتھ دیں گے۔ وزیر کے اعلان پر پورے مجمع میں سے ایک آواز بھی نہ بلند ہوئی۔ صرف اسٹیج پر بیٹھے ہوئے چند خواہاںوں نے اپنے ہاتھوں سے تائید کا اشارہ کیا۔

وزیر زراعت نے ایک اور موقع پر بیان دیتے ہوئے تصریح کی کہ ملک کا قانون اساسی نصف صدی قبل ایرانی عوام کے خیالات و افکار کے ہم آہنگ تھا لیکن اب اس میں ترمیم ضروری ہو گئی ہے۔ اس سے صاف واضح ہے کہ استصواب کا مقصد ملک کے قانون اساسی میں تبدیلی ہے نصف صدی پہلا قانون اسلام کو ایران کا سرکاری مذہب قرار دیتا ہے۔ ملکیت اور وراثت اور دوسرے عائلی مسائل میں اسلام کی طرف رجوع کرنے کا تقاضا کرتا ہے۔ یہودیوں اور کریانوں کے تخریب پسندانہ نظریات کا مخالفت ہے۔ خود شاہی خاندان کو بعض حدود کا پابند کرنا ہے۔ مرد و زن کی مساوات کی آڑ میں نجاشی کی حمایت نہیں کرتا۔ لیکن اب ان تمام چیزوں سے نجات پانے کے لیے نصف صدی قبل کے قانون اساسی سے نجات پانا ضروری ہو گیا ہے۔ یہ غرض چونکہ عوامی مجالس کی موجودگی میں حاصل نہیں ہو سکتی لہذا مجالس کو معطل کر کے ریفرنڈم کا ذریعہ اختیار کیا گیا ہے۔ اور یہ ریفرنڈم جلدی جلدی ایسی حالت میں کرایا جا رہا ہے کہ عوامی رہنماؤں کو انہماں راستے اور نشہ و اشاعت کے تمام ذرائع سے زبردستی محروم کر دیا گیا ہے۔

استصواب کس شان سے ہوا | حکومت نے۔ اور صحیح الفاظ میں شاہ اور اس کے محافظ دستوں نے۔ عوام کے پُر زور احتجاجات، ایران کے ارباب فکر و نظر کی دندان شکن تنقید اور علماء کے فتاویٰ کے علی الرغم ۲۹ شعبان ۱۳۸۲ھ کو استصواب کا ڈھونگ چایا لیکن استصواب کی تاریخ آنے سے قبل ملک کی یہ حالت تھی کہ ملک بھر کے اندر مظاہرے ہو رہے تھے اور ٹہرتا لیں ہو رہی تھیں اور حکومت پوری ڈھٹائی کے ساتھ لوگوں پر گولیاں برسائے ہی تھی گرم گرم سناخول سے ان کے سبوں کو داغا جا رہا تھا اور بیڑوں اور عورتوں کی کھوپڑیوں کی ٹھٹھوں سے خیراں بھاری تھی۔ ۲۹ شعبان ۱۳۸۲ھ کو علماء اور علماء کی کثیر تعداد جیلوں میں تھی اور کسی دینی اور اصلاحی جماعت کا سربراہ اور کوئی سوشل ورکر یا پرنس تھا۔ ممتاز مذہبی مشیروں کے گھروں پر پھرہ تھا۔ طران کے عالم آیت اللہ ایبانی نے استصواب کی مخالفت میں عین

استصواب سے ایک روز قبل ایک بہت بڑے جلوس کی قیادت کرنا چاہی، جو طہران کے تمام طلبہ کا نمائندہ جلوس تھا اور جس کی اگلی صفوں میں علماء و خطباء اور تاجرانہ اور وکلاء تھے مگر پولیس نے علامہ موصوف کو جلوس کی قیادت سے روک دیا اور شہر کا نئے جلوس پر فائزنگ کی۔ اور جب مظاہرین نے اردگرد کے گھروں میں پناہ لی تو پولیس نے گھروں میں گھس کر ان کو گرفتار کیا اور علامہ آیت اللہ بہبانی کے حرم میں داخل ہو کر ان کی عزت پر حملہ کیا۔ اسی طرح پولیس نے علامہ خونساری کو مسجد میں نماز ادا کرنے سے منع کر دیا اور ان کی شدید توہین کی۔

استصواب میں ایران کے ۲ کروڑ باشندوں میں سے صرف چند لاکھ افراد نے حصہ لیا ہے جن میں اکثریت حکومت کے ملازمین کی ہے۔ ملازمین کو باقاعدہ سرکاری طور پر استصواب میں راتے دینے کا حکم دیا گیا اور شاہ کی "مقدس نسبت" کی تائید کرنے کی تلقین کی گئی۔ ان کے علاوہ یہودیوں اور یہانیوں نے "زیرکثیر" صرف کر کے ایسے حامی پیدا کر لیے جو دین و اخلاق سے عاری تھے۔ استصواب کے روز پورے ملک پر غم و غصہ کے بادل چھاتے ہوئے تھے۔ اور استصواب کے بعد بھی رمضان اور شوال میں سپہم اس ڈھونگ سے اظہارِ براءت کیا جاتا رہا اور حکومت اور قوم کے درمیان مختلف تقریبات میں بحث و کشمکش جاری رہی۔

ظلم کی انتہا | ۲۵ شوال ۱۳۸۲ھ کو ایران کی سرزمین پر ایک اور دردناک حادثہ رونما ہوا۔
 قم میں، جو ایران کی مذہبی قیادت کا مرکز ہے، ۲۵ شوال کو امام جعفر صادق کا یومِ وفات تھا۔ اس روز حسب دستور قم کی اسلامی یونیورسٹی میں ایک بہت بڑا اجتماع ہوا جس میں قم اور اطراف و نواح سے ۲۰ ہزار مندوبین نے شرکت کی اور ایران کے ممتاز علماء اور خطباء جمع ہوئے۔ حکومت قم کے مذہبی مرکز سے پہلے ہی خار کھاتے بیٹھی تھی اور حیلوں اور بہانوں سے اس کو نیست و نابود کرنا چاہتی تھی۔ امام جعفر صادق کے یومِ وفات پر ایک عظیم اجتماع کا انعقاد اس کے لیے ناقابلِ برداشت تھا۔ چنانچہ جب یونیورسٹی کے کشادہ صحن میں اجتماع کا آغاز ہوا تو یکایک ۳۵ ٹرک جن میں ڈیڑھ ہزار کے قریب سفید پوش فوجی تھے اجتماع گاہ میں آکر

اُترے۔ یہ ایرانی فوج کے ان دستوں سے تعلق رکھتے تھے جنہیں "کمانڈو" کہا جاتا ہے اور جن میں وحشت و درندگی کوٹ کوٹ کر بھری جاتی ہے۔ اجتماع کی کارروائی کا آغاز ہی ہوا تھا کہ ان فوجیوں نے "شاہ زندہ باد" اور "شاہی خاندان" زندہ باد اور "سوشل اصلاحات" زندہ باد کے نعروں لگانے شروع کر دیئے۔ مقررین کے لیے اپنی تقریروں کو جاری رکھنا دشوار ہو گیا۔ ایک دو تقریریں ہی ہوئیں کہ ان فوجیوں نے حاضرین پر تلہ بول دیا اور وہ طوفان بدتمیزی اور ظلم و تشدد برپا کیا کہ اسے سن کر انسان کے روٹے کھڑے ہو جاتے ہیں۔ اسلامی یونیورسٹی کے کم عمر طلبہ، جو اس ہنگامہ دار و گیر سے خوف زدہ ہو کر مکانوں کی چھتوں پر چڑھ گئے تھے ان سفاکوں نے انہیں اٹھا اٹھا کر چھتوں سے نیچے پھینکا۔ ان میں سے اکثر اسی وقت جاں بحق ہو گئے اور کچھ زخموں کی تاب نہ لا کر دو تین روز کے بعد مر گئے۔ عمارتوں کے شیشے اور کمروں کے دروازے توڑ ڈالے۔ طلبہ اور اساتذہ کا تمام ساز و سامان نذر آتش کر دیا۔ ان کی قیمتی اشیاء کو لوٹ لیا۔ قرآن مجید اور مذہبی کتب کی توہین کی۔ لائبریریوں کی کتابوں کو (جو نہایت نایاب ذخیروں پر مشتمل تھیں) جلا کر خاکستر کر دیا۔ اور دو گھنٹے تک ایسا غلغلہ رستا خیز برپا کیا کہ یونیورسٹی کا صحن اور دیواریں انسانی خون سے لالہ زار بن گئیں۔

اسی روز تبریز میں بھی یہی ڈرامہ کھیلا گیا۔ امام جعفر صادقؑ کے یوم وفات کی تقریب میں جو جلسہ ہو رہا تھا پولیس اور تحفظ امن عامہ کے دستوں نے اس پر حملہ کر دیا اور بے تحاشا فائرنگ کی اور قتل و غارت کا بازار گرم کیا۔ یہ وہی تبریز ہے جس کی وطن دوستی کا اعتراف خود شاہ کوہ ہے شاہ نے ایک تقریر میں کہا تھا کہ "تبریز ایران کا نہایت وفادار علاقہ ہے۔ اہل تبریز ہی ہیں جنہوں نے اس پورے علاقہ سے کمیونسٹوں کا خاتمہ کیا ہے اور کمیونسٹوں کے سرِ غنّے پشیدہ وزی کی تحریک کو بیخ و بن سے اکھاڑ پھینکا ہے۔" مشہد میں بھی، جہاں امام رضاؑ کا روضہ ہے یہی عاوتہ فاجوہ پیش آیا۔ پولیس نے

دیوان کی تمام نمایاں شخصیتوں کو گرفتار کر کے جیلوں میں بھر دیا اور انہیں دھکیاں دی گئیں کہ اگر وہ مرضی شاہ کے خلاف کوئی اقدام کریں گے تو اس ملک میں انہیں کوئی پناہ نہیں مل سکے گی۔ ان حوادث پر تمام ملک میں سوگ منایا گیا۔ ماتمی محفلیں منعقد ہوئیں۔ ٹہرتا میں ہوئیں۔ حتیٰ کہ ٹیکسی ڈرائیوروں نے بھی ملک گیر ٹہرتال کی۔ ملک کے کونے کونے سے شاہ کو مذمت کے تازے بھیجے گئے۔ عزا اور فاتحہ کی مجلسوں میں شہداء کے لیے دعائیں کی گئیں۔ اور پورا ملک سراپا افسوس و ماتم بن گیا۔ دزفول کی فوجی چھاؤنی میں فوج کے آفیسروں نے اس واقعہ پر اظہارِ غم کیا۔ جس کی پاداش میں ۲۶ فوجی افسروں کا کورٹ مارشل کیا گیا اور انہیں موت کی سزا دی گئی۔ فوج کے افسروں کے ساتھ یہ سنو کہ فوج کے اندر مزید اضطراب و انتشار پیدا کرنے کا موجب ہوا ہے۔ اس کا ثبوت اس سے ملتا ہے کہ فوجی آفیسرز کی طرف سے مندرجہ ذیل گنہگاروں کی شائع ہو رہے ہیں جن میں شاہ کے اقدامات اور فوج و تہذیب کے حوادث پر احتجاج کیا گیا ہے۔ قرآن کریم کی بے حرمتی اور مذہبی کتابوں کو نذر آتش کر دینے پر سخت غم و غصہ کا اظہار کیا گیا ہے اور شاہ کے اقدامات کو خلافِ قانون قرار دیا گیا ہے۔ ظاہر ہے کہ ملکی فوج کے اندر ایسے خیالات کا پرورش پانا ملک کی سالمیت کے لیے انتہائی نقصان دہ ہے۔

حکومتِ ایران کے ان مظالم پر نہ صرف ایران کے ہر طبقہ و خیال کے لوگوں نے انتہائی غم و افسوس کا اظہار کیا ہے اور اس کے نتائج کو ایران کے لیے انتہائی مضر قرار دیا ہے بلکہ عراق کے عوام نے بھی اس پر شدید احتجاج کیا ہے۔ عراق سے تمام شیعہ اور سنی علماء نے حکومتِ ایران کو احتجاجی محضر نامے بھیجے ہیں، دنیا کے تمام مسلم اور غیر مسلم ممالک کے سربراہوں کو ایرانی حکومت کے مظالم پر توجہ دلائی ہے اور انسانیت کے نام پر ان سے دخل دینے کا مطالبہ کیا ہے۔ اس وقت صورتِ حال یہ ہے کہ ایرانی علماء کی اکثریت جیلوں میں ہے اور جو باہر ہیں انہیں عوام ان کے سے بالکل منقطع کر دیا گیا ہے۔ لازمی فوجی تربیت کا آرڈی نانس جاری کر کے ان تمام طلبہ کو فوج کے حوالے کر دیا گیا ہے جو ایران کے مذہبی مدارس میں زیرِ تعلیم تھے۔ مذہبی ٹریننگ کی اشاعت

منوع قرار دے دی گئی ہے اور وہ تمام اخبارات و رسائل بند کر دیئے گئے ہیں جو مذہبی حلقوں کی طرف سے نکلتے تھے یا مذہب کی حمایت کرتے تھے۔ زرعی اصلاحات کے بہانے سے علماء کی ذاتی ملکیتوں کو چھینا جا رہا ہے اور ان کے بچوں اور عورتوں کو طرح طرح سے خوف زدہ کیا جا رہا ہے۔ ایران کے تمام مذہبی ادارے اس وقت معطل ہیں۔ مساجد میں اذان و جماعت کا نظام ختم ہو چکا ہے۔ شہر سپند اور اسلام دشمن عناصر اس موقع سے فائدہ اٹھا کر ایران سے مذہب کے اثر و نفوذ کو کلیتہً ختم کرنے کے لیے سرگرم ہیں۔

یہ ہیں وہ دنگداز حالات جن سے ہمارا مہیا یہ اسلامی ملک ایران اس وقت گزر رہا ہے۔

خواتین کا تعمیر و اصلاحی جرنید ۳

ماہنامہ بتول

مجلد مطبوعاتِ ادارہ بتول

آدر۔ اسلامک پبلیکیشنز لمیٹڈ

دیگر اداروں کے ہر قسم کے دیخے علیہ وادب کتب خانے کا پتہ:

ادارہ بتول ۴-۱ لے ذلیدار پارک اچھرہ۔ لاہور